



גאווערנער קעטי האקול

אויף תיכף ארויסצוגעבן: 11/10/2021

**גאווערנער האקול אנאנסירט 'רורעל סאָרסינג אינק.' וועט אויפשטעלן באפעלאו לאקאציע, שאפן 150 נייע דזשאבס**

**נייע ארבעטער וועט מען זאפארט אנהויבן אויפנעמען פאר סאָפטוועיר דעוועלאפמענט צענטער**

**דזשאבס צו ווערן ערפילט דורך ארטיגע אפליקאנטן און וועלן צאלן 80,000 דאלער דורכשניטליך מיט א רעקרוטירונג באמאונג אין די שטאט רעפיודזשי קאמיוניטי**

גאווערנער קעטי האקול האט היינט געמאלדן אז 'רורעל סאָרסינג אינק.' — א פירער אין היגענדישע דיגיטאלע אינזשינערונג — וועט אוועקשטעלן א סאָפטוועיר דעוועלאפמענט צענטער אין דאָנטאָן באפעלאו, און שאפן 150 נייע דזשאבס. די דזשאבס וועלן ערפילט ווערן דורך ארטיגע אפליקאנטן, מיט א רעקרוטירונג באמאונג אין די שטאט'ס רעפיודזשי קאמיוניטי, און וועט צאלן א דורכשניטליכע געהאלט פון 80,000 דאלער. 'רורעל סאָרסינג' וועט אין אנהויב זיך צייטווייליג פלאצירן ביי א לאקאציע וועלכע דארף נאך באשטימט ווערן, מיט פלענער אויף ווייטער אויסזוכן אן ארט פון 15,000 סקווער פיס פאר פערמאנענטע אפיס פלאץ.

"מיר נעמען אויף מיט צופרינדעדייט 'רורעל סאָרסינג' צו באפעלאו'ס וואקסנדע אינאוואציע עקאנאמיע, האט געזאגט גאווערנער האקול. "די קאמפאני שאפט הויכע קוואליטעט דזשאבס און נייע טעכנאלאגיע קארידארן לענגאויס דעם לאנד און מיר שטאלצירן זיך אז עס האט צוגעלייגט באפעלאו אלס איר נייסטע לאקאציע צו באזארגן טעכנאלאגיע לייזונגען און הילפס-מיטלען. פאר דער קאמפאני, וועלכע האלט אינמיטן א גרויסער וואוקס רונדע, וועט באפעלאו אנבאטן אן איינדרוקספולע IT עקא-סיסטעם, ארבעטסקראפט און העכערע עדיוקעישן בענעפיטן, ווי אויך נידעריגע אפערירונג קאסטן און הויכע לעבנס-קוואליטעט בענעפיטן."

**מאנטי האמילטאן, CEO פון 'רורעל סאָרסינג', האט געזאגט, "באפעלאו איז גאר א גוטע שטאט מיט א רייכע היסטאריע. עס איז וויכטיג פאר אונז צו טרעפן ערטער מיט א הויכע לעבנס-קוואליטעט וואו מיר קענען רעקרוטירן ערשטראנקיגע טאלאנט אין דעם ראיאן. די פאקוס און אינוועסטירונג אין STEM עדיוקעישן ביי די מיטל און הויך-שולע שטאפלען, ווי אויך דער סטעיט'ס כללות'דיגע אינוועסטירונג אין סאָפטוועיר דעוועלאפמענט טאלאנט, מאכט עס פאר אונז א גאר גוטע פלאץ. דער פארלאנג פאר אונזער 'סקראַם-עז-א-סערוויס' ליפערונג מוסטער זעצט פאר ווייטער צו וואקסן צווישן אונזערע פאָרטשן-500 קליענטן ווי אויך פאר גיך באוועגיקע דיגיטאלע פלאטפארמע קאמפאניס. אונזערע פלענער זענען צו שאפן און ערפילן 150 סאָפטוועיר אינזשינער דזשאבס אין באפעלאו צו העלפן טרעפן צו די שטארקע מארקעט פארלאנג."**

'רורעל סאָרסינג' איז אנטשלאסן צו איר אויפגאבע פון שאפן הויכע קוואליטעט טעכנאלאגיע קאריערעס לענגאויס מיטל-אמעריקע און באווינקן אויף די קאמיוניטיס אין וועלכע עס אפערירט. עס האט דערגרייכט באדייטנדע וואוקס אין 2020, אויס-קאנטראקטירט סאָפטוועיר דעוועלאפמענט פראיעקטן

פאר וועלכע זיי בויען, שטעלן ארויס, און אפטימיזירן קריטיש-וויכטיגע אַנליין אפליקאציעס. די קאמפאני אפערירט איצט אכט לאקאציעס לענגאויס די פאראייניגטע שטאטן און האט געזוכט נאך מארקעט פארברייטערונג צו ערפילן איצטיגע ביזנעס התחייבות'ען און אריינכאפן נאך מארקעט וואוקס געלעגנהייטן. ווענדט אייך אין באפעלאו [דא](#).

זינט איר גרינדונג 13 יאר צוריק, איז 'רורעל סאָרסינג' געבליבן פעסט אין איר אויפגאבע צו ברענגען טעכנאלאגיע דזשאבס צו טיילן פון דעם לאנד וואו עס וואלט אנדערש נישט געווען קיין סאך געלעגנהייטן. דער מוסטער האט זיך באוויזן אלס ערפאלגרייך דורך געבן א נידעריגע ריזיקע, הויכע צוזאמענארבעטנדע לייזונג פאר קליענטן, און אין דער זעלבער צייט ליפערן די קוואליטעט און אפרוץ פעאיקייטן וועלכע ווערן פארלאנגט אין די היינטיגע געיאגטע דיגיטאלע וועלט.

עמפייער סטעיט דעוועלאפמענט' (ESD) וועט צושטעלן פאר RSI ביז 3.4 מיליאן דאלער אין עקסעלסיאָר דזשאבס טעקס קרעדיטס אין אויסטויש פאר שאפן 150 דזשאבס.

**עמפייער סטעיט דעוועלאפמענט' טשיעף אפערעיטינג אפיסער און עקזעקיוטיוו דעפיוטי קאמישענער קעווין יוניס האט געזאגט,** "אין די היינטיגע דיגיטאלע עקאנאמיע, איז 'רורעל סאָרסינג' א פירער וואס זוכט צו פארגרעסערן איר נאציאנאלע אנוועזנהייט און דיגיטאלע סערוויסעס. מיר שטאלצירן זיך אז 'רורעל סאָרסינג' האט אויסגעקליבן באפעלאו, מיט איר פארשידנפארביגע און טאלאנטפולע ארבעטסקראפט, אלס איר נייסטע טעק צענטער."

**מעירא ביראן וו. בראון האט געזאגט,** "דאס אויסוועהלן דער שטאט באפעלאו דורך 'רורעל סאָרסינג' פאר איר נייסטע סאָפטוועיר דעוועלאפמענט צענטער איז א ווייטערדיגע באווייז אויף באפעלאו'ס וואקסנדע טעק עקאנאמיע. די קאמפאני פלאנירט אראפצושטעלן ווארצלען דא אין באפעלאו און אויפנעמען 150 ארטיגע איינוואוינער, מיט אוטריטש צו אונזערע אימיגראנט און רעפיודזשי קאמיוניטיס פאר די גאר גוט-באצאלטע דזשאבס איז פאנטאסטישע נייעס. עס פריידט מיר אז "רורעל סאָרסינג'ס" צייטווייליגע צענטער וועט זיך געפונען אין דאונטאון באפעלאו און איך האב גרויס האפענונג אז דער קאמפאני וועט געפונען א פערמאנענטע היים אין אונזער דאונטאון. איך דאנק גאווערנער קעטי האקול און עמפייער סטעיט דעוועלאפמענט, און 'אינוועסט באפעלאו ניאגארא' פאר זייערע ראלעס אין ברענגען 'רורעל סאָרסינג' צו באפעלאו."

**ערי קאונטי עקזעקיוטיוו מארק פאלאנצארז האט געזאגט,** "ערי קאונטי'ס שם אלס אן אויסגעצייכנטע ארט צו וואקסן אייער ביזנעס טוהט ווייטער צוצוציען קאמפאניס, ווי צ.ב.ש. 'רורעל סאָרסינג', וועלכע זוכן צו פארברייטערן זייערע אפעראציעס און אין דער זעלבער צייט אויסניצן אונזער ערשטראנקיגע ארבעטסקראפט און אויסגעצייכנטע ביזנעס אטמאספערע. די אינוועסטירונג ברענגט 150 נייע סאָפטוועיר דזשאבס און ווייזט אז באפעלאו און ערי קאונטי זענען ערנסטע פארמעסטער אין דעם טעק סעקטאר."

**אינוועסט באפעלאו ניאגארא' פרעזידענט און CEO טאם קוטשאַרסקי האט געזאגט,** "טעכנאלאגיע קאמפאניס זענען די הווה און איבערהויפט דער צוקונפטיגע פאנדעישען פון ערפאלגרייכע ראיאנישע עקאנאמיעס. די שטרעבונגען פון 'רורעל סאָרסינג' — ערשטראנקיגע טעק טאלאנט, שטיצע מיטלען, א פארשידנמיניגע און ארייננעמיגע ארבעטסקראפט, א וואקסנדע יונגע פראפעסיאנעלע באפעלקערונג, אן אקטיווער שאפערישער סצענע, אפערירונג צוגעגליכקייט, און מער — זענען אין פערפעקטן איינקלאנג מיט דאס וואס באפעלאו האט אנצובאטן. מיר זענען באגייסטערט צו פרעזענטירן די באפעלאו ביזנעס קעיס, ארויסהעלפן 'רורעל סאָרסינג' מיט דער פארברייטערונג פראצעס, און זיי היינט אויפנעמען צו אונזער קאמיוניטי."

## איבער 'רורעל סאָרסינג'

'רורעל סאָרסינג' (RSI), מיט שטיצע פון 'בעין קאפיטאל דאָבל אימפעקט', איז דער פירנדע באזארגער פון אינלענדישע גע'אָוטסאָרסינג'ע דיגיטאלע אינזשינערונג צו בויען, ארויסשטעלן, און שטיצן דיגיטאלע אפליקאציעס, פראדוקטן און ערפארונגען. RSI'ס אייגנארטיגע מוסטער איז 100 פראצענט אמעריקע-באזירט, אויסניצנדיג אונטערבאניצטע טעכנאלאגיע טאלאנט אין מיטל-אמעריקאנע שטעט. דורך צושטעלן אן אלטערנאטיווע צו אָף-שאַר אָוטסאָרסינג, עלימינירט RSI די שטרויכלונגען פון צייט זאָונס, ווייטקייט, שפראך און געאפאליטישע ריזיקעס. 'סקראַם-עז-א-סערוויס', RSI'ס אייגנארטיגע באשעפטיגונג פרעוואורק פאר עדזשייל סאָפּטוועיר דעוועלאפמענט, ערמעגליכט פלינקע און בייגזאמע ארויסשטעלונג פון מולטי-דיסציפלינארישע טיעמס דורך אן אויסציענדער באניץ מאדעל און פאראויס-זעהבארע חודש'ליכע פרייזן. די קאמפאני גיבט ערשטראנקיגע לייזונגען פאר טעכנאלאגיע-פאקוסירטע און פאָרטשן 1000 קליענטן איבער פארשידענע אינדוסטריעס אריינגערעכנט לעבן און געזונט וויסנשאפט, היי-טעק, לאגיסטיקס און טראנספארטאציע, און פינאנציעלע סערוויסעס.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)